

**18-07-2020 ΟΡΘΡΟΣ ΣΑΒΒΑΤΟΥ  
ΜΕ ΑΛΛΗΛΟΥΓΙΑ ΗΧΟΣ Δ'  
† Μνήμη του Άγιου Μάρτυρος Αίμιλιανοῦ.  
ΕΙΣ ΤΟΝ ΟΡΘΡΟΝ**

**Μετὰ τὸν Ἐξάψαλμον, ψάλλομεν εἰς  
Ἄλληλούϊα ἐκ γ'. "Ηχος β'  
Ἄλληλούϊα, Άλληλούϊα, Άλλη-  
λούϊα. (δις)**

**Σπίχ.** Μακάριοι, οὓς ἔξελέξω,  
καὶ προσελάβου Κύριε.

**Ἄλληλούϊα, γ'**

**Σπίχ.** Καὶ τὸ μνημόσυνον αὐτῶν  
εἰς γενεὰν καὶ γενεάν.

**Ἄλληλούϊα, γ'**

**Ἀπολυτίκιον  
“Ηχος β’”**

**Ἄπόστολοι** Μάρτυρες, καὶ  
Προφῆται Ἱεράρχαι, Ὅσιοι καὶ  
Δίκαιοι, οἱ καλῶς τὸν ἀγῶνα τελέσα-  
ντες, καὶ τὴν πίστιν τηρήσαντες,  
παρρησίαν ἔχοντες πρὸς τὸν Σωτῆρα,  
ὑπὲρ ἡμῶν αὐτὸν ὡς ἀγαθὸν ἰκε-  
τεύσατε, σωθῆναι δεόμεθα τὰς ψυχὰς  
ἡμῶν.

**Δόξα... Νεκρώσιμον. “Ηχος β’”**

**Μ**νήσθητι, Κύριε, ὡς ἀγαθὸς τῶν  
διούλων Σου καὶ ὅσα ἐν βίῳ ἡμαρτον  
συγχώρησον· οὐδεὶς γὰρ ἀναμάρτη-  
τος, εἰ μὴ Σὺ ὁ δυνάμενος καὶ τοῖς  
μεταστᾶσι δοῦναι τὴν ἀνάπαυσιν.

**“Ηχος β’ Θεοτοκίον”**

**Κ**αὶ νῦν...

**Μ**ήτηρ ἀγία, ἡ τοῦ ἀφράστου  
φωτός, ἀγγελικοῖς σε ὅμοις  
τιμῶντες, εὔσεβῶς μεγαλύνομεν.

**Μικρή Συναπτή**

**Ἐ**τι καὶ ἔτι...

**Κ**ύριε, ἐλέησον

**Ἄ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**С**οί, Κύριε.

**“Ο**τι Σὸν τὸ κράτος...

**Ἄ**μήν.

**Εἰς τὴν α' Σπιχολογίαν  
Καθίσματα Μαρτυρικά  
“Ηχος δ’”**

**Σπίχ.** Θαυμαστὸς ὁ Θεὸς ἐν τοῖς  
Ἄγίοις αὐτοῦ.

**Τ**ῶν ἐν ὅλῳ τῷ κόσμῳ Μαρτύρων  
σου, ὡς πιο φύραν καὶ βύσσον τὰ  
αἷματα, ἡ Ἐκκλησία σου στολι-  
σαμένη, δι' αὐτῶν βοᾷ σοι Χριστὲ ὁ  
Θεός. Τῷ λαῷ σου τοὺς οἰκτίρμούς  
σου κατάπεμψον, εἰρήνην τῇ πολιτείᾳ  
σου δώρησαι, καὶ ταῖς ψυχαῖς ἡμῶν  
τὸ μέγα ἔλεος.

**Σπίχ.** Τοῖς Άγίοις τοῖς ἐν τῇ γῇ  
αὐτοῦ ἐθαυμάστωσεν ὁ Κύριος.

**Ο**ἱ Μάρτυρές σου Κύριε, ἐν τῇ  
ἀθλήσει αὐτῶν, στεφάνους ἐκομίσα-  
ντο, τῆς ἀφθαρσίας, ἐκ σου τοῦ Θεοῦ  
ἡμῶν· σχόντες γὰρ τὴν ἴσχύν σου,  
τοὺς τυράννους καθεῖλον, ἔθραυσαν  
καὶ δαιμόνων, τὰ ἀνίσχυρα θράση.  
Αὐτῶν ταῖς ἱκεσίαις Χριστὲ ὁ Θεός,  
σῶσον τὰς ψυχὰς ἡμῶν.

**Δόξα... Νεκρώσιμον. “Ηχος δ’”**

**Ταχὺ προκατάλαβε...**

**Υ**ψηλὰς ἄς μετέστησας, ἐκ τῶν  
προσκαίρων πρὸς σέ, ἀνάπαυσον  
Κύριε, ὡς Παντοδύναμος, καὶ μόνος  
ἀθάνατος, ἀνες ἀφες οἰκτίρμον, τὰ  
αὐτοῖς πεπραγμένα, ἐλέησον  
ἐλεῆμον, τῶν χειρῶν σου τὰ ἔργα,  
πρεσβείαις τῆς Θεοτόκου, μόνε  
φιλάνθρωπε.

**Κ**αὶ νῦν... Θεοτοκίον

**Τ**ὸ ἀπ' αἰῶνος ἀπόκρυφον, καὶ  
Ἄγγέλοις ἄγνωστον μυστήριον, διὰ  
σου Θεοτόκε, τοῖς ἐπὶ γῆς πεφανέρω-  
ται. Θεὸς ἐν ἀσυγχύτῳ ἐνώσει  
σαρκούμενος, καὶ Σταυρὸν ἐκουσίως

ύπερ ήμων καταδεξάμενος· δι' οὗ  
ἀναστήσας τὸν πρωτόπλαστον, ἔσω-  
σεν ἐκ θανάτου τὰς ψυχὰς ήμῶν.

**ΕΥΛΟΓΗΤΑΡΙΑ**  
*Ὕχος πλ. α'*

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Τ**ῶν Ἅγίων ὁ χορός, εῦρε πηγὴν  
τῆς ζωῆς καὶ θύραν Παραδείσου,  
εὔρω κάγω, τὴν ὁδὸν διὰ τῆς μετα-  
νοίας. τὸ ἀπολωλὸς πρόβατον ἐγώ  
εἰμι· ἀνακάλεσαι με, Σωτήρ, καὶ  
σῶσόν με.

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Ο**ἱ τὸν ἀμνὸν τοῦ Θεοῦ κηρύξα-  
ντες, καὶ σφαγιασθέντες ὡσπερ  
ἄρνες, καὶ πρὸς ζωὴν, τὴν ἀγήρω  
ἄγιοι, καὶ ἀΐδιον μετατεθέντες,  
τοῦτον ἐκτενῶς, μάρτυρες, αἰτήσα-  
σθε, ὀφλημάτων λύσιν ἥμιν  
δωρήσασθαι.

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Ο**ἱ τὴν ὁδὸν τὴν στενὴν βαδίσα-  
ντες, τεθλιμμένην πάντες οἱ ἐν βίῳ οἱ  
τὸν σταυρὸν, ὡς ζυγὸν ἀράμενοι, καὶ  
ἔμοὶ ἀκολουθήσαντες ἐν πίστει, δεῦτε  
ἀπολαύετε, ἢ ήτοί μασα ὑμῖν βραβεῖα,  
καὶ στέφη τὰ οὐράνια.

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Ο**ἱ πάλαι μέν, ἐκ μὴ ὅντων  
πλάσσας με, καὶ εἰκόνι σου θείᾳ  
τιμήσας, παραβάσει ἐντολῆς δὲ πάλιν  
με ἐπιστρέψας εἰς γῆν ἐξ ἦς ἐλήφθην,  
εἰς τὸ καθ' ὄμοιώσιν ἐπανάγαγε, τὸ  
ἀρχαῖον κάλλος ἀναμορφώσασθαι.

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Ε**ἰκών εἰμι, τῆς ἀρρήτου δόξης  
σου, εὶ καὶ στίγματα φέρω πται-  
σμάτων, οἰκτείρησον τὸ σὸν πλάσμα,  
Δέσποτα, καὶ καθάρισον σῇ εὔσπαγ-  
χνίᾳ, καὶ τὴν ποθεινὴν πατρίδα  
παράσχου μοι, Παραδείσου πάλιν  
ποιῶν πολίτην με.

**Ε**ύλογητὸς εἰ̄, Κύριε, δίδαξόν με  
τὰ δικαιώματά σου.

**Ἄ**νάπταυσον, ὁ Θεὸς τοὺς δούλους  
σου, καὶ κατάταξον αὐτοὺς ἐν Παρα-  
δείσῳ, ὅπου χοροὶ τῶν Ἅγίων, Κύριε,  
καὶ οἱ δίκαιοι ἐκλάμψουσιν ὡς φω-  
στῆρες, τοὺς κεκοιμημένους δούλους  
σου ἀνάπταυσον, παρορῶν αὐτῶν  
πάντα τὰ ἐγκλήματα.

**Δ**όξα... Τριαδικὸν

**Τ**ὸ τριλαμπὲς τῆς μιᾶς Θεότητος,  
εὔσεβῶς ὑμνήσωμεν βιωντες· Ἄγιος  
εἰ̄, ὁ Πατὴρ ὁ ἄναρχος, ὁ συνάναρχος  
Γίδος καὶ θεῖον Πνεῦμα· φώτισον ἥμᾶς  
πίστει σοι λατρεύοντας, καὶ τοῦ  
αἰωνίου πυρὸς ἐξάρπασον.

**Κ**αὶ νῦν...

**Χ**αῖρε σεμνή, ἡ Θεὸν σαρκὶ τε-  
κοῦσα, εἰς πάντων σωτηρίαν, δι' ἣς  
γένος τῶν ἀνθρώπων εῦρατο τὴν σω-  
τηρίαν, διὰ σοῦ εὔροιμεν  
Παράδεισον, Θεοτόκε, ἀγνὴ εὐλογη-  
μένη.

**Ἄ**λληλούϊα, ἀλληλούϊα, ἀλλη-  
λούϊα. Δόξα σοι ὁ Θεός. (3)

**ΝΕΚΡΩΣΙΜΟΝ ΜΝΗΜΟΣΥΝΟΝ.**

(Ο Ιερέας την δέησιν  
υπέρ των κεκοιμημένων  
ὅπως καὶ τα ψυχοσάρβατα  
καὶ στο τέλος τα κάτωθι κάθισματα)

**Ἐ**λέησον ἥμᾶς ὁ Θεός...

**Κ**ύριε, ἐλέησον.(γ)

**Ἐ**τι δεόμεθα ὑπὲρ αἰωνίου  
μνήμης καὶ μακαρίας ἀναπαύσεως...  
Κύριε, ἐλέησον.(γ)

**Ο** πως Κύριος ό Θεός τάξη...  
Κύριε, ἐλέησον.<sup>(γ)</sup>

**Τ**ὰ ἐλέη τοῦ Θεοῦ, τὴν βασιλείαν  
τῶν οὐρανῶν... Παράσχου Κύριε.

**Τ**οῦ Κυρίου δεηθῶμεν. Κύριε,  
ἐλέησον.

**Ο** Θεός τῶν πνευμάτων καὶ  
πάσης σαρκός... Αἰωνία ἡ μνήμη  
αὐτῶν.<sup>(γ)</sup>

**Ο**τι σὺ εῖ ἡ ἀνάστασις... Ἀμήν.

**Νεκρώσιμοι Κάθισμα.** **Ὕχος πλ. α'**

**Ἀ**νάπαυσον Σωτὴρ ἡμῶν, μετὰ  
Δικαίων τοὺς δούλους σου, καὶ  
τούτους κατασκήνωσον ἐν ταῖς  
αὐλαῖς σου, καθὼς γέγραπται, πα-  
ρορῶν ὡς ἀγαθὸς τὰ πλημμελήματα  
αὐτῶν, τὰ ἔκούσια καὶ τὰ ἀκούσια,  
καὶ πάντα τὰ ἐν ἀγνοίᾳ καὶ γνώσει,  
φιλάνθρωπε.

**Δ**όξα... **Κ**αὶ νῦν...**Θεοτοκόν**

**Ο** ἐκ Παρθένου ἀνατείλας τῷ  
κόσμῳ Χριστὲ ὁ Θεός, Γίοὺς φωτὸς  
δι' αὐτῆς ἀναδείξας, ἐλέησον ἡμᾶς.

**Κ**αὶ εὐθὺς ὁ Ν'Ψαλμὸς χῦμα.

**Ἐ**λέησόν με ὁ Θεός κατὰ τὸ  
μέγα ἔλεός σου καὶ κατὰ τὸ πλῆθος  
τῶν οἰκτιρμῶν σου ἐξάλειψον τὸ  
ἀνόμημά μου.

**Ἐ**πὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας  
μου καθάρισόν με.

**Ο**τι τὴν ἀνομίαν μου ἐγὼ  
γινώσκω καὶ ἡ ἀμαρτία μου ἐνώπιόν  
μου ἐστὶ διὰ παντὸς.

**С**οὶ μόνῳ ἡμαρτον καὶ τὸ πο-  
νηρὸν ἐνώπιόν σου ἐποίησα ὅπως ὅν  
δικαιωθῆς ἐν τοῖς λόγοις σου καὶ  
νικήσῃς ἐν τῷ κρίνεσθαι σε.

**Ι**δοὺ γὰρ ἐν ἀνομίαις συ-  
νελήφθην καὶ ἐν ἀμαρτίαις ἐκίσσησέ  
με ἡ μήτηρ μου.

**Ι**δοὺ γὰρ ἀλήθειαν ἥγάπησας  
τὰ ἄδηλα καὶ τὰ κρύφια τῆς σοφίας  
σου ἐδήλωσάς μοι.

**Ρ**αντιεῖς με ὑσσώπῳ καὶ καθα-  
ρισθήσομαι πλυνεῖς με καὶ ὑπὲρ  
χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ  
εὔφροσύνην ἀγαλλιάσονται ὀστέα τε-  
ταπεινωμένα.

**Ἀ**πόστρεψον τὸ πρόσωπόν σου  
ἀπὸ τῶν ἀμαρτιῶν μου καὶ πάσας  
τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν  
ἔμοι ὁ Θεός καὶ πνεῦμα εὐθὲς  
ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ  
προσώπου σου καὶ τὸ Πνεῦμα σου τὸ  
ἄγιον μὴ ἀντανέλης ἀπ' ἔμοῦ.

**Ἀ**πόδος μοι τὴν ἀγαλλίασιν  
τοῦ σωτηρίου σου καὶ πνεύματι ἥγε-  
μονικῷ στήριξόν με.

**Δ**ιδάξω ἀνόμους τὰς ὁδούς  
σου καὶ ἀσεβεῖς ἐπὶ σὲ ἐπιστρέψου-  
σιν.

**Ρ**ῦσαί με ἐξ αἰμάτων ὁ Θεός, ὁ  
Θεός τῆς σωτηρίας μου, ἀγαλλιάσε-  
ται ἡ γλῶσσά μου τὴν δικαιοσύνην  
σου.

**Κ**ύριε, τὰ χείλη μου ἀνοίξεις,  
καὶ τὸ στόμα μου ἀναγγελεῖ τὴν  
αἵνεσίν σου.

**Ο**τι εἰ ἡθέλησας θυσίαν ἔδωκα  
ἄν δλοκαυτώματα οὐκ εύδοκήσεις.

**Θ**υσία τῷ Θεῷ, πνεῦμα συντε-  
τριμένον' καρδίαν συντετριμμένην  
καὶ τεταπεινωμένην ὁ Θεός οὐκ ἔξου-  
δενώσει.

**Ἀ**γάθυνον, Κύριε, ἐν τῇ εὔδο-  
κίᾳ σου τὴν Σιών, καὶ οἰκοδομηθήτω  
τὰ τείχη Ἱερουσαλήμ.

**Τ**ότε εύδοκήσεις θυσίαν δικαιούνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με δὲ Θεός.

**Κανὼν εἰς πάντας τοὺς Ἅγιους  
Ωδὴ α' Ἡχος δ'  
Ο Ειρμὸς**

**Τ**ριστάτας κραταιούς, ὁ τεχθεὶς ἐκ Παρθένου, ἀπαθείας ἐν βυθῷ, ψυχῆς τὸ τριμερές, καταπόντισον δέομαι, ὅπως σοι ὡς ἐν τυμπάνῳ, τῇ νεκρώσει τοῦ σώματος, ἐπινίκιον ἄσω μελώδημα. (**Δις**)

**Σπίχ.** Ἄγιοι τοῦ Θεοῦ πρεσβεύσατε ὑπέρ ἡμῶν.

**Φ**αιδρύνεται ἀεί, ἡ σεπτὴ Ἐκκλησίᾳ, τοῖς ἀγῶσι τῶν φαιδρῶν, Κυρίου Ἀθλητῶν, καὶ Χριστὸν τὸν ἐκλάμψαντα, Ἡλιον ἐκ τῆς Παρθένου, καὶ τὸ σκότος μειώσαντα, τῆς ἀπάτης δοξάζει γεραίρουσα.

**Σπίχ.** Ἄγιοι τοῦ Θεοῦ πρεσβεύσατε ὑπέρ ἡμῶν.

**Λ**ινέσωμεν πιστῶς, τοὺς Χριστοῦ Ἱεράρχας, περιούσιον λαόν, ποιμάναντας καλῶς, καὶ λαμπρῶς ἐπαινέσωμεν, δῆμον ὅλον τῶν ὀσίως, βιωσάντων καὶ σώματος, ἥδονάς νεκρωσάντων ἐν πνεύματι.

**Σπίχ.** Ἄγιοι τοῦ Θεοῦ πρεσβεύσατε ὑπέρ ἡμῶν.

**Ι**σχὺς παρὰ Θεοῦ, Γυναιξὶν ἔδωρήθη, ἐν ἀσκήσει καὶ στερρᾶ, ἀθλήσει τὸν ἔχθρόν, συμπατούσαις ἐν χάριτι. Τούτων Κύριε πρεσβείαις, Προφητῶν τε ἀγίων σου, τὰ ἐλέη σου πᾶσι κατάπεμψον.

**Νεκρώσιμον**

**Σπίχ.** Μακάριοι οὓς ἔξελέξω καὶ προσελάβου Κύριε.

**Δ**ικαίωσον Χριστέ, οὓς δικαία προνοίᾳ, ἐκ τοῦ βίου τοῦ φθαρτοῦ, πρὸς ἄφθαρτον ζωήν, μετεβίβασας δούλους σου, πᾶσί τε σὸν τοῖς δικαίοις, συγχορεύειν ἀξίωσον, τὰ αὐτῶν παριδῶν πλημμελήματα.

**Σπίχ.** Υπεραγία Θεοτόκε σῶσον ἡμᾶς. **Θεοτοκίον**

**Ρ**υόμενος ἡμᾶς, καταδίκης ἀρχαίας, ὁ Γείδος ὁ τοῦ Θεοῦ, ηὐδόκησεν Ἀγνή, καὶ Γείδος χρηματίσαι σου· ὅθεν υἱοθετηθέντες, διάυτοῦ τὸν οὐράνιον, εὐλογοῦμεν Πατέρα ὑμνοῦντές σε.

**Κανὼν εἰς Κοιμηθέντας**

**Ωδὴ α' Ἡχος δ'.**

**Θαλάσσης, τὸ ἐρυθραῖον πέλαγος**

**Σπίχ.** Πρεσβείαις τῶν Μαρτύρων σου ἀνάπταυσον, Κύριε, τὰς ψυχὰς τῶν δούλων σου.

**Κ**ρατήσας, τῆς δεξιᾶς τῶν δούλων σου, χειρὸς ὀδήγησον, ἐπὶ ζωὴν αἰώνιον Χριστέ, ἐπὶ θέαν τοῦ κάλλους σου, τοὺς ἀθλοφόρους Μάρτυρας, τῆς ἀληθείας δυσωπούμενος.

**Σπίχ.** Λίψις ψυχαὶ αὐτῶν ἐν ἀγαθοῖς αὐλισθήσονται.

**Ἄ**φράστου, καὶ μακαρίας δόξης σου, τοὺς μεταστάντας πρὸς σέ, κληρονομεῖν ἀξίωσον Χριστέ, ὑπερβαίνων τὰ πταίσματα, καὶ δικαιῶν τῇ χάριτι, καὶ τῇ ἐκχύσει τοῦ σοῦ αἵματος.

**Σπίχ.** Καὶ τὸ μνημόσυνον αὐτῶν, εἰς γενεάν καὶ γενεάν.

**Ν**εκρώσει, τὸν νεκρωτὴν ἐνέκρωσας, τῇ ζωηφόρῳ σου, ὁ τοῖς νεκροῖς ἐμπνέων τὴν ζωήν, ζωοδότα Χριστὲ ὁ Θεός, αὐτὸς καὶ νῦν ἀνάπταυσον, οὓς προσελάβου πιστούς δούλους σου.

**Σπίχ.** Υπεραγία Θεοτόκε σῶσον  
ἡμᾶς. **Θεοτοκίου**

**Ω**ραῖος, τοῖς ὑπερτάτοις  
κάλλεσι, καθὸ Θεὸς ὁ Γεός, ὡς δὲ ἐκ  
σοῦ Παρθένε σαρκωθείς, καὶ τῷ ξύλῳ  
κρεμάμενος, κάλλος οὐκ εἶχε θάνα-  
τον, τὸν ὑπέρ πάντων προσιέμενος.

Ο Κανὼν τοῦ Ἅγίου,  
Ωδὴ α'.

Ὕχος δ'. Ἀνοίξω τὸ στόμα μου.

**Σπίχ.** Ἀγιε τοῦ Θεοῦ,  
πρέσβευε ὑπέρ ἡμῶν.

**Α**ἰνέσωμεν σήμερον, τὸν ἐπὶ<sup>1</sup>  
πάντων Θεὸν ἡμῶν, καὶ τούτου τὸν  
Μάρτυρα, ἀνευφημήσωμεν, ἐνα-  
θλήσαντα, νομίμως καὶ τῆς νίκης, τὸ  
στέφος ἀράμενον, σθένει τοῦ  
Πνεύματος.

**Σπίχ.** Ἀγιε τοῦ Θεοῦ,  
πρέσβευε ὑπέρ ἡμῶν.

**Ι**σχὺν ἐνδυσάμενος, τοῦ τὴν  
ἡμῶν ἀγαθότητι, ἀσθένειαν ἔνδοξε,  
Μάρτυρας φορέσαντος, ἀπεγύμνωσας,  
εἰδώλων ἀσθενείας, τὸ μάταιον  
φρύαγμα, θεομακάριστε.

Δόξα...

**Μ**ονάδα τρισάριθμον, ἐνιζο-  
μένην ταυτότητι, ἀοίδιμε φύσεως,  
χαίρων ἐκήρυξας, καὶ πολύθεον,  
διέλυσας ἀπάτην, ἀθλήσας στερ-  
ρότατα, Ἄξιοθαύμαστε.

Καὶ νῦν... **Θεοτοκίου**

**Ι**σχύς μου καὶ ὕμνησις, καὶ φω-  
τισμὸς τῆς καρδίας μου, ὑπάρχει  
πανάμωμε, Χριστὸς ὁ Κύριος, ὃν  
ἐκύησας, ἐν δύο ταῖς οὐσίαις, μιᾶ  
ὑποστάσει δέ, κατανοούμενον.

Κανὼν εἰς πάντας τοὺς Ἅγιους  
Ωδὴ γ'.

Ὕχος δ'. Ο Είρμος

**Τ**όξον δυνατῶν ἡσθένησε, καὶ οἱ  
ἀσθενοῦντες, περιεζώσαντο δύναμιν·

διὰ τοῦτο ἐστερεώθη, ἐν Κυρίῳ ἡ  
καρδία μου.

**Σπίχ.** Ἀγιοι τοῦ Θεοῦ πρε-  
σβεύσατε ὑπέρ ἡμῶν.

**Ω**σπερ ἄρνες οἱ καλλίνικοι,  
Μάρτυρες τυθέντες, καὶ σφαγέντες  
προσήγθησαν, τῷ τυθέντι Ἄμνῳ καὶ  
Λόγῳ, τοῦ Θεοῦ εἰς πάντων λύτρω-  
σιν.

**Σπίχ.** Ἀγιοι τοῦ Θεοῦ πρε-  
σβεύσατε ὑπέρ ἡμῶν.

**Σ**τόμα Θεοῦ χρηματίσαντες, οἱ  
Ιερομύσται, ἐξ ἀναξίων προσήγαγον,  
τοὺς ἀξίους διδασκαλίαις, ιεραῖς κα-  
ταλαμπρύνοντες.

**Σπίχ.** Ἀγιοι τοῦ Θεοῦ πρε-  
σβεύσατε ὑπέρ ἡμῶν.

**Ε**ῦρε τῶν Ὁσίων σύλλογος, δι'  
ἐγκρατείας θεόθεν, τρυφὴν τὴν  
ἀδάπανον, ἐντρυφήσαντες θεωρίαις,  
καὶ ταῖς θείαις ἀναβάσεσι.

Νεκρώσμων

**Σπίχ.** Μακάριοι οὓς ἐξελέξω  
καὶ προσελάβου Κύριε.

**Π**άντας οὓς πιστῶς μετέστη-  
σας, πάντων ἱκεσίαις, τῶν σῶν Ἅγίων  
ἀνάπαυσον, παραβλέψας τὰ πεπραγ-  
μένα, ἐν τῷ βίῳ τούτοις πταίσματα.

**Σπίχ.** Υπεραγία Θεοτόκε σῶσον  
ἡμᾶς. **Θεοτοκίου**

**Α**ἰνον τῷ ἐκ τῷ Θεῷ προσάξω-  
μεν, τῆς Παρθένου, ἀποτεχθέντι  
βουλήματι, Γυναικῶν τε χορούς,  
Ἄγγέλων, τοῖς χοροῖς ἐπισυνάψαντι.

Κανὼν εἰς Κοιμηθέντας.

Ωδὴ γ'.

Ὕχος δ'. Οὐκ ἐν σοφίᾳ,

**Σπίχ.** Πρεσβείας τῶν Μαρ-  
τύρων σου ἀνάπαυσον, Κύριε, τὰς  
ψυχὰς τῶν δούλων σου.

**Ν**ενικηότες, τῶν εἰδώλων τὴν  
πλάνην οἱ Μάρτυρες, τὸν Δεσπότην

καὶ Θεόν, νῦν δυσωποῦσι δωρήσα-  
σθαι, τοῖς προτελευτήσασι θείαν  
ἀνάπταυσιν.

**Σπίχ.** **Ἀ**ἱ ψυχαὶ αὐτῶν ἐν ἀγα-  
θοῖς αὐλισθήσονται.

**Ν**ενικηκότες, τῶν εἰδώλων τὴν  
πλάνην οἱ Μάρτυρες, τὸν Δεσπότην  
καὶ Θεόν, νῦν δυσωποῦσι δωρήσα-  
σθαι, τοῖς προτελευτήσασι θείαν  
ἀνάπταυσιν..

**Σπίχ.** **Κ**αὶ τὸ μνημόσυνον  
αὐτῶν, εἰς γενεάν καὶ γενεάν.

**Ἐ**ν Παραδείσῳ, τῆς τρυφῆς  
αὐλισθήγαι τοὺς δούλους σου, ἔνθα  
ῆχος καθαρός, ἔօρταζόντων ἀξίωσον,  
πταισμάτων τὴν ἄφεσιν τούτοις δω-  
ρούμενος.

**Σπίχ.** **Ὕ**περαγία Θεοτόκε σῶσον  
ἡμᾶς. **Θεοτοκόν**

**Τ**ῷ θείῳ τόκῳ, παρθενίαν  
συνήρμοσας Πάναγνε· τὸν γὰρ  
Κτίστην τοῦ παντός, ἀνερμηνεύτως  
γεγέννηκας, οὗ περ τῷ βουλήματι  
πάντα ὑπόκειται.

**Κανών ά,** **Ωδὴ γ' τοῦ Μηναίου**  
**Ἅχος δ'**.

**Τοὺς σοὺς ὑμνολόγους...**

**Σπίχ.** **Ἄ**γιε τοῦ Θεοῦ,  
πρέσβευε ὑπὲρ ἡμῶν.

**Τ**οὺς σοὺς ὑμνολόγους Λύχνος  
τοῖς ποσί σου ἐγενήθη, καὶ φῶς σοῦ  
ταῖς τρίβοις ἀληθῶς, ὁ νόμος τοῦ  
Θεοῦ ἡμῶν, δι' οὗ καθυπεσκέλισας,  
παρανομούντων βήματα, μαρτυρικῶς  
κλεῖζόμενος.

**Σπίχ.** **Ἄ**γιε τοῦ Θεοῦ,  
πρέσβευε ὑπὲρ ἡμῶν.

**Ἴ**θύνας νοός σου τὰς πορείας  
πρὸς θείου θελήματος Σοφέ, λιμένα  
γαληνότατον, πολυθεῖας θάλασσαν,  
κυματουμένην πνεύματι, τῆς πο-  
νηρίας διέψυγες.

**Δ**όξα...

**Ἀ**ἱμιλιανοῦ τοὺς θείους ἄθλους,  
τὴν πίστιν καὶ μέχρι τελευτῆς, ἀν-  
δρείαν κατεπλάγησαν, Δυνάμεις αἱ  
οὐράνιαι, ὅπως σαρκὶ τὸν ἄσαρκον,  
ταπεινωθεὶς καταβέβληκε.

**Κ**αὶ νῦν... **Θεοτοκόν**

**Ν**όμους τοὺς τῆς φύσεως λα-  
θοῦσα, ἐν τῷ ὑπὲρ φύσιν τοκετῷ,  
Παρθένος μετὰ γέννησιν, Παρθε-  
νομῆτορ ἔμεινας· τὸν πλαστουργὸν  
γὰρ ἄχραντε, ἀπάσης κτίσεως τέτο-  
κας.

**·Ωδὴ γ', τοῦ μηναίου**

**Ἄχος δ'**

**·Ο Είρμος**

**Τ**οὺς σοὺς ὑμνολόγους, Θεο-  
τόκε, ἡ ζῶσα καὶ ἀφθονος πηγή,  
θίασον συγκροτήσαντας πνευματι-  
κόν, στερέωσον· καὶ ἐν τῇ θείᾳ δόξῃ  
Σου, στεφάνων δόξης ἀξίωσον.

**Μικρή Συναπτή**

**"Ε**τι καὶ ἔτι...

**Κ**ύριε, ἐλέησον

**Ἄ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**С**οί, Κύριε.

**"Ο**τι Σὸν τὸ κράτος...

**Ἄ**μήν.

**Καθίσματα**

**Ἄχος γ'. Θείας πίστεως**

**Π**υρπολούμενος, τῷ θείῳ ζήλῳ,  
πῦρ ὁμόδουλον, οὐκ ἐπτοήθης, ἀλλ  
ὑπελθὼν ἀπτοήτῳ θελήματι, τὴν  
ἀναφθεῖσαν πυρὸν ὠλοκαύτωσαι, καὶ  
τῷ Δεσπότῃ, ὡς θῦμα προσήνεξαι,  
Μάρτυς ἔνδοξε, Χριστὸν τὸν Θεὸν  
ἴκετευε, δωρήσασθαι ἡμῖν τὸ μέγα  
ἔλεος.

**Δ**όξα... **Κ**αὶ νῦν... **Θεοτοκόν**

**Θ**είας φύσεως, ούκ ἔχωρίσθη, σάρξ γενόμενος, ἐν τῇ γαστρὶ σου, ἀλλὰ Θεὸς ἐνανθρωπήσας μεμένηκεν, δι μετὰ τόκον Παρθένον φυλάξας σε, ώς πρὸ τοῦ τόκου Μητέρα πανάμωμον, μόνος Κύριος, αὐτὸν ἐκτενῶς ἴκετευε, σωθῆναι δεόμεθα τὰς ψυχὰς ἡμῶν.

**‘Ο Εἰρμὸς στ’ Ὡδῆς τοῦ Μηναίου.  
”Ηχος δ<sup>ν</sup>.**

**Τ**ὴλθον εἰς τὰ βάθη τῆς θαλάσσης, καὶ κατεπόντισέ με, καταιγίς πολλῶν ἀμαρτημάτων, ἀλλ’ ὁ Θεός, ἐκ φθιρᾶς ἀνάγαγε, τὴν ζωήν μου ώς φιλάνθρωπος.

**Μικρή Συναππή**

**Ἐ**τι καὶ ἔτι...

**Κ**ύριε, ἐλέησον

**Ἄ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Ϲ**οί, Κύριε.

**Ο**τι Σὸν τὸ κράτος...

**Ἄ**μην.

**Κοντάκιον ”Ηχος πλ. δ<sup>ν</sup>**

**Κοντάκιον μαρτυρικόν**

**”Ηχος πλ. δ<sup>ν</sup>**

**Ω**ς ἀπαρχὰς τῆς φύσεως, τῷ φυτουργῷ τῆς κτίσεως, ἡ οἰκουμένη προσφέρει σοι Κύριε, τοὺς θεοφόρους Μάρτυρας, ταῖς αὐτῶν ἴκεσίαις, ἐν εἰρήνῃ βαθείᾳ, τὴν Ἐκκλησίαν σου, διὰ τῆς Θεοτόκου συντήρησον, πολυέλεε.

**Ἐπερον νεκρώσιμον  
”Ηχος πλ. δ<sup>ν</sup>**

**Μ**ετὰ τῶν Ἅγίων ἀνάπαυσον, Χριστε, τὰς ψυχὰς τῶν δούλων σου, ἔνθα ούκ ἔστι πόνος, οὐ λύπη, οὐ στεναγμός, ἀλλὰ ζωὴ ἀτελεύτητος.

**‘Ο Οἶκος**

**Α**ύτὸς μόνος ὑπάρχεις ἀθάνατος, ὁ ποιήσας καὶ πλάσας τὸν ἄνθρωπον, οἱ βροτοὶ οὖν ἐκ γῆς διεπλάσθημεν, καὶ εἰς γῆν τὴν αὐτὴν πορευσόμεθα, καθὼς ἐκέλευσας ὁ πλάσας με καὶ εἰπῶν μοι· Ὅτι γῆ εἴ καὶ εἰς γῆν ἀπελεύσῃ· ὅπου πάντες βροτοὶ πορευσόμεθα, ἐπιτάφιον θρῆνον ποιοῦντες ὡδὴν τὸ Ἄλληλούνα.

**ΣΥΝΑΞΑΡΙΟΝ**

**Τ**ῇ ΙΗ’ τοῦ αὐτοῦ μηνός, μνήμη τοῦ Ἅγιου μάρτυρος Αἰμιλιανοῦ.

**Σπίχοι**

Αἰμιλιανὸς εἰς πυρὰν βεβλημένος,  
Χριστῷ παραστάς, τέρπεται σὸν Ἀγγέλοις.

Ογδοάτῃ δεκάτῃ φλογὶ Αἰμιλιανὸς ἐβλήθη.

**Τ**ῇ αὐτῇ ἡμέρᾳ, Μνήμη τῶν Ἅγιων Μαρτύρων Παύλου, Θεῆς καὶ Οὐαλεντίνης.

**Μ**νήμη τοῦ ἀγίου μάρτυρος Υακίνθου τοῦ ἐν Ἀμάστριδι.

**Ο** ἄγιος μάρτυρς Μάρκελλος ἐν κραβάτῳ πυρακτωθέντι ἀπλωθεὶς τελειοῦται.

**Ο**ἱ ἄγιοι μάρτυρες Δάσιος καὶ Μάρων ξίφει τελειοῦνται.

**Ο** σιος Παμβώ ἐν εἰρήνῃ τελειοῦται.

**Τ**αῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς, Ἀμήν.

**‘Ο Εἰρμὸς  
πῆς η’ Ὡδῆς τοῦ μηναίου.  
”Ηχος δ<sup>ν</sup>.**

**Α**ἰνοῦμεν, εὐλογοῦμεν καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἀπασαν, ἀγείρει

φάλλουσαν· Τὸν Κύριον ὑμνεῖτε τὰ  
ἔργα, καὶ ὑπερυψοῦτε, εἰς πάντας  
τοὺς αἰῶνας.

Τὴν Θεοτόκον καὶ Μητέρα τοῦ Φωτός, ἐν  
ἱμνοῖς πυμῶντες, μεγαλύνωμεν.

**ΤΙΜΙΩΤΕΡΑ (΄Ηχος δ')**

**Σπίχ.** Μεγαλύνει ἡ ψυχή μου  
τὸν Κύριον, καὶ ἡγαλλίασε τὸ πνεῦμά  
μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερου-  
βείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως Θεοτό-  
κον, σὲ μεγαλύνομεν.

**Σπίχ.** Ὁτι ἐπέβλεψεν ἐπὶ τὴν  
ταπείνωσιν τῆς δούλης αὐτοῦ· ἵδιοὺ  
γὰρ ἀπὸ τοῦ νῦν μακαριοῦσί με  
πᾶσαι αἱ γενεαί.

**Τ**ὴν Τιμιωτέραν...

**Σπίχ.** Ὁτι ἐποίησέ μοι μεγα-  
λεῖα ὁ Δυνατός, καὶ ἀγιον τὸ ὄνομα  
αὐτοῦ, καὶ τὸ ἔλεος αὐτοῦ εἰς γενεὰν  
καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπίχ.** Ἐποίησε κράτος ἐν  
βραχίονι αὐτοῦ, διεσκόρπισεν ὑπερη-  
φάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπίχ.** Καθεῖλε δυνάστας ἀπὸ  
θρόνων καὶ ὑψώσε ταπεινούς,  
πεινῶντας ἐνέπλησεν ἀγαθῶν καὶ  
πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπίχ.** Ἄντελάβετο Ἰσραὴλ παι-  
δὸς αὐτοῦ, μνησθῆναι ἐλέους, καθὼς  
ἐλάλησε πρὸς τοὺς πατέρας ἡμῶν, τῷ  
Ἀβραὰμ καὶ τῷ σπέρματι αὐτοῦ ἔως  
αἰῶνος.

**Τ**ὴν Τιμιωτέραν...

΄Ηχος δ.  
Ωδὴ θ'. Ο Είρμος

Ἐδίκια μὲν τῷ τῆς παρακοῆς νο-  
σήματι, τὴν κατάραν εἰσωκίσατο, σὺ  
δὲ Παρθένε Θεοτόκε, τῷ τῆς κυο-  
φορίας βλαστήματι, τῷ κόσμῳ τὴν  
εὐλογίαν ἐξήνθησας· ὅθεν σε πάντες  
μεγαλύνομεν.

Τὸ Μεγαλυνάριον τῆς Θεοτόκου.

΄Ηχος δ'.

Ἄλιξιόν ἐστιν ὡς ἀληθῶς \* μακα-  
ρίζειν σε τὴν Θεοτόκον, \* τὴν  
ἀειμακάριστον καὶ παναμώμητον \*  
καὶ μητέρα τοῦ Θεοῦ ἡμῶν. \* Τὴν τι-  
μιωτέραν τῶν Χερουβίμ \* καὶ  
ἐνδοξοτέραν \* ἀσυγκρίτως τῶν Σερα-  
φίμ, \* τὴν ἀδιαφθόρως \* Θεὸν Λόγον  
τεκοῦσαν, \* τὴν ὄντως Θεοτόκον, \* σὲ  
μεγαλύνομεν.

Μικρή Συναπτή

Ἐτι καὶ ἔτι...

Κύριε, ἐλέησον

Ἄντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Κοί, Κύριε.

Ὅτι Σὸν τὸ κράτος...

Ἄμην.

Ἐξαποστειλάριον

΄Ηχος γ'

Ο οὐρανὸν τοῖς ἀστροῖς

Ο καὶ νεκρῶν καὶ ζώντων, ἐξου-  
σιάζων ὡς Θεός, ἀνάπαισον τοὺς  
σοὺς δούλους, ἐν ταῖς σκηναῖς τῶν  
ἐκλεκτῶν· εἰ γὰρ καὶ ἡμαρτον Σῶτερ,  
ἀλλ' οὐκ ἀπέστησαν ἐκ σοῦ.

Θεοτόκον. ΄Ηχος β'

Τῶν μαθητῶν ὄρώντων σε...

Ημεῖς ἐν σοὶ καυχώμεθα Θε-  
οτόκε, καὶ εἰς Θεὸν σε ἔχομεν  
προστασίαν, ἔκτεινον τὴν χεῖρά σου  
τὴν ἄμαχον, καὶ θραῦσον τοὺς  
ἐχθροὺς ἡμῶν, σοῖς ἐξαπόστειλον  
δούλοις, βοήθειαν ἐξ Ἅγίου.

**AINOI. Ἡχος δ<sup>ρ</sup>.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ύψιστοις. Σοὶ πρέπει ὅμνος τῷ Θεῷ.

**Ἀ**ἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

**Εἰς τὸν Αἴνους  
Σπίχηρὰ Προσόμοια  
Ἡχος δ<sup>ρ</sup>.**

**Σπίχ.** **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Ἀ**γγέλων συμμέτοχοι, γεγόνατε ἄγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· δθεν καὶ τὴν πλάνην ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπίχ.** **Ἀ**ἰνεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν ϕαλτηρίῳ καὶ κιθάρᾳ.

**Ἀ**γγέλων συμμέτοχοι, γεγόνατε ἄγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· δθεν καὶ τὴν πλάνην ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπίχ.** **Ἀ**ἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ.

**Π**ῶς ὑμῶν θαυμάσωμεν, τοὺς ἀγῶνας ἄγιοι Μάρτυρες; ὅτι σῶμα θυητὸν περικείμενοι, τοὺς ἀσωμάτους ἔχθροὺς ἐτροπώσασθε, οὐκ ἐφόβησαν ὑμᾶς τῶν τυράννων αἱ ἀπειλαί, οὐ κατέπτηξαν ὑμᾶς τῶν βασάνων αἱ προσβολαί. "Οντως ἀξίως παρὰ Χριστοῦ ἐδοξάσθητε, καὶ ταῖς ψυχαῖς ἡμῶν αἰτεῖσθε τὸ μέγα ἔλεος.

**Σπίχ.** **Ἀ**ἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.

**Τ**ίμιος ὁ θάνατος, τῶν ἀγίων σου Κύριε· ξίφεσι γὰρ καὶ πυρί, καὶ ψύχει συντετριμένοι, ἔξεχεαν τὸ αἷμα αὐτῶν, ἐλπίδα ἔχοντες εἰς σέ, ἀπολαβεῖν τοῦ καμάτου τὸν μισθόν, ὑπέμειναν καὶ ἔλαβον, παρὰ σοῦ Σωτῆρο τὸ μέγα ἔλεος.

**Δόξα Πατρί... Ἡχος δ<sup>ρ</sup>**

**Κ**αὶ νῦν... Θεοτοκίου

**Η** μόνη ἄγνη καὶ ἄχραντος Παρθένος, ἡ Θεὸν ἀφράστως κυήσασα, πρέσβευε τοῦ σωθῆναι τὰς ψυχὰς ἡμῶν.

**Ο προεσπάς:**

**С**οὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Γίῳ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἄμήν.

**Ο Ἀναγνώστης χῦμα τὸ**

**Δ**όξα ἐν ὑψίστοις Θεῷ καὶ ἐπὶ γῆς εἰρήνῃ ἐν ἀνθρώποις εὐδοκίᾳ.

**Υ**μοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε Βασιλεῦ, ἐπουράνιε Θεέ, Πάτερ παντοκράτορ, Κύριε Γίε μονογενές, Ἰησοῦ Χριστέ, καὶ Ἀγιον Πνεῦμα.

**Κ**ύριε δό Θεός, δό ἀμνὸς τοῦ Θεοῦ,  
οὐ Γίος τοῦ Πατρός, δό αἰρων τὴν ἀμαρτίαν  
τοῦ κόσμου, ἐλέησον ἡμᾶς, δό<sup>1</sup>  
αἰρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, δό<sup>2</sup>  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.

**Ο**τι σὺ εἶ μόνος Ἀγιος, σὺ εἶ  
μόνος Κύριος, Ἰησοῦς Χριστός, εἰς  
δόξαν Θεοῦ Πατρός. Ἄμήν.

**Κ**αθ' ἔκάστην ἡμέραν εὐλογήσω  
σε, καὶ αἰνέσω τὸ ὄνομά σου εἰς τὸν  
αἰῶνα καὶ εἰς τὸν αἰῶνα τοῦ αἰῶνος.

**Κ**ύριε, καταφυγή ἐγενήθης ἡμῖν  
ἐν γενεᾷ καὶ γενεᾷ. Ἐγὼ εἶπα· Κύριε,  
ἐλέησόν με, ἵασαι τὴν ψυχήν μου, ὅτι  
ἡμαρτόν σοι.

**Κ**ύριε, πρὸς σὲ κατέφυγον,  
δίδαξόν με τοῦ ποιεῖν τὸ θέλημά σου,  
ὅτι σὺ εἶ δό Θεός μου.

**Ο**τι παρὰ σοὶ πηγὴ ζωῆς ἐν τῷ  
φωτί σου ὀψόμεθα φῶς.

**Π**αράτεινον τὸ ἔλεός σου τοῖς  
γινώσκουσί σε.

**Κ**αταξίωσον, Κύριε, ἐν τῇ ἡμέρᾳ  
ταύτῃ ἀναμαρτήτους φυλαχθῆναι  
ἡμᾶς.

**Ε**ὐλογητὸς εἶ, Κύριε, δό Θεὸς τῶν  
Πατέρων ἡμῶν, καὶ αἰνετὸν καὶ δεδο-  
ξασμένον τὸ ὄνομά σου εἰς τοὺς  
αἰῶνας. Ἄμήν.

**Γ**ένοιτο, Κύριε, τὸ ἔλεός σου ἐφ'  
ἡμᾶς, καθάπερ ἡλπίσαμεν ἐπὶ σέ.  
Εὐλογητὸς εἶ, Κύριε, δίδαξόν με τὰ  
δικαιώματά σου.

**Ε**ὐλογητὸς εἶ, Δέσποτα,  
συνέτισόν με τὰ δικαιώματά σου.

**Ε**ὐλογητὸς εἶ, Ἀγιε, φώτισόν με  
τοῖς δικαιώμασί σου.

**Κ**ύριε, τὸ ἔλεός σου εἰς τὸν  
αἰῶνα, τὰ ἔργα τῶν χειρῶν σου μὴ  
παρίδῃς.

**С**οὶ πρέπει αἶνος, Σοὶ πρέπει  
ὕμνος, Σοὶ δόξα πρέπει, τῷ Πατρὶ καὶ  
τῷ Γίῳ, καὶ τῷ Ἁγίῳ Πνεύματι, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων. Ἄμήν.

**Εἰς τὸν Σπίχον**  
**Σπιχηρὰ Προσόμοια**  
**Ὕχος δ'**  
**Ἐδωκας σημείωσιν**

**Ο**ντως φοβερώτατον, τὸ τοῦ  
θανάτου μυστήριον! Πῶς ψυχὴ ἐκ τοῦ  
σώματος, βιαίως χωρίζεται, ἐκ τῆς  
άρμονίας, καὶ τῆς συμφυΐας ὁ φυ-  
σικώτατος δεσμός, θείω βουλήματι  
ἀποτέμνεται; Διό σε ἱκετεύομεν, τοὺς  
μεταστάντας ἀνάπταυσον, ἐν σκηναῖς  
τῶν δικαίων σου, ζωοδότα  
φιλάνθρωπε.

**Σπίχ.** Μακάριοι, οὓς ἔξελέξω καὶ  
προσελάβου Κύριε.

**Υ**πνος ἀναδέδεικται, τῶν πι-  
στευόντων ὁ θάνατος, σοῦ τεθέντος  
ἐν μνήματι, τοῦ πάντων δεσπόζοντος,  
καὶ τὸ τοῦ θανάτου, κράτος λελυ-  
κότος, καὶ καταργήσαντος αὐτοῦ, τὴν  
δυναστείαν τὴν πολυχρόνιον. Διό σε  
ἱκετεύομεν, τοὺς μεταστάντας  
κατάταξον, ἐν σκηναῖς τῶν ἀγίων  
σου, ἐν μοναῖς ἀκηράτοις σου.

**Σπίχ.** Λίψας αὐτῶν ἐν ἀγαθοῖς  
αὐλισθήσονται.

**С**ὺ δικαιοσύνη τε, ἀγιασμὸς ἡμῖν  
γέγονας, καὶ ψυχῶν ἀπολύτρωσις.  
Πατρὶ γὰρ προσήγαγες, δεδικαιω-  
μένους, καὶ λελυτρωμένους,  
ἀναδεξάμενος ἡμῖν, τὸ ὀφειλόμενον  
ἐπιτίμιον. Καὶ νῦν ἐκδυσωποῦμέν σε,  
τοὺς μεταστάντας ἀνάπταυσον, ἐν  
χαρᾷ καὶ φαιδρότητι, εὔεργέτα Σω-  
τῆρο ἡμῶν.

**Σπίχ.** Καὶ τὸ μνημόσυνον αὐτῶν  
εἰς γενεὰν καὶ γενεάν.

Γένος τὸ ἀνθρώπινον, πρὸς ἀφθαρσίαν ἀνώλεθρον, ἐκ φθορᾶς ἀνακέληται, λουσάμενον Λίματι, τῷ ἐκ τῆς πλευρᾶς σου, Σῶτερ κενωθέντι, ἐν ᾧ ἀπέπλυνας ἡμῶν, τῶν προπατόρων τε τὴν παράβασιν· διὸ καὶ νῦν τοὺς δούλους σου, τοὺς μεταστάντας φιλάνθρωπε, ἐκ προσκαίρων ἀξίωσον, τῆς ἐκεῖθεν λαμπρότητος.

**Δόξα Πατρί...**

**Καὶ νῦν...Θεοτοκίου**

**“Ηχος β’.**

Πήσεσιν ἔπόμενοι, τῶν θεηγόρων Πανάμωμε, Θεοτόκον φρονοῦμέν σε· Θεὸν γὰρ ἐγέννησας, σεσωματωμένον, ἀπερινοήτως, τὸν λυτρωσάμενον ἡμᾶς, δεδουλωμένους τοῖς παραπτώμασιν, ὃν καὶ νῦν ἐκδυσώπησον, τοὺς μεταστάντας οἰκέτας σου, ταῖς οἰκείαις ἐλλάμψεσι, καταυγάσαι Πανάχραντε.

**Πληρωθέντων τῶν ἀποσπίχων ὁ ἵερεὺς λέγει.**

Ἄγαθὸν τὸ ἔξομολογείσθαι τῷ Κυρίῳ, καὶ φάλλειν τῷ ὄνόματί σου “Ψιστε, τοῦ ἀναγγέλλειν τὸ πρωΐ τὸ ἔλεός σου, καὶ τὴν ἀλήθειάν σου κατὰ νύκτα.

**Ο Ἀναγνώστης:** Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ').

**Δόξα Πατρὶ... Καὶ νῦν...**

**Παναγία Τριάς, ἐλέησον ἡμᾶς.**

**Κύριε, ἵλασθητι ταῖς ἀμαρτίαις ἡμῶν,**

**Δέσποτα, συγχώρησον τὰς ἀνομίας ἡμῖν.**

**Ἄγιε, ἐπίσκεψαι καὶ ἵασαι τὰς ἀσθενείας ἡμῶν, ἔνεκεν τοῦ ὄνόματός σου.**

**Κύριε, ἐλέησον, Κύριε, ἐλέησον, Κύριε, ἐλέησον.**

**Δόξα Πατρὶ... Καὶ νῦν...**

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἀφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ἥνσαι ἡμᾶς ἀπὸ τοῦ πονηροῦ. ὁ ἱερεὺς: “Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γίοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰώνας τῶν αἰώνων.

**ΧΟΡΟΣ: Ἄμήν.**

**ὁ ἱερεὺς:** “Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γίοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰώνας τῶν αἰώνων.

**ΧΟΡΟΣ: Ἄμήν.**

**Ἀπολυτίκιον**

**“Ηχος β'**

**Ἄποστολοι Μάρτυρες, καὶ Προφῆται Ιεράρχαι, Οσιοί καὶ Δίκαιοι, οἱ καλῶς τὸν ἀγῶνα τελέσαντες, καὶ τὴν πίστιν τηρήσαντες, παρρησίαν ἔχοντες πρὸς τὸν Σωτῆρα, ὑπὲρ ἡμῶν αὐτὸν ὡς ἀγαθὸν ἴκετεύσατε, σωθῆναι δεόμεθα τὰς ψυχὰς ἡμῶν.**

**Δόξα... Νεκρώσιμον. “Ηχος β'**

**Μνήσθητι, Κύριε, ὡς ἀγαθὸς τῶν διούλων Σου καὶ ὅσα ἐν βίῳ ἥμαρτον συγχώρησον· οὐδεὶς γὰρ ἀναμάρτητος, εἰ μὴ Σὺ ὁ δυνάμενος καὶ τοῖς μεταστᾶσι δοῦναι τὴν ἀνάπαυσιν.**

**“Ηχος β' Θεοτοκίου**

**Καὶ νῦν...**

**Μήτηρ** ἀγία, ἡ τοῦ ἀφράστου φωτός, ἀγγελικοῖς σε ὕμνοις τιμῶντες, εὔσεβῶς μεγαλύνομεν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ  
ΑΝΤΙΦΩΝΑ (τῶν Καθημερινῶν)**  
**Ἀντίφωνον Α'. Ἡχος β!**

**Σπίχ.** **Ἄ**γαθὸν τὸ ἔξομολογεῖσθαι τῷ Κυρίῳ, καὶ φάλλειν τῷ ὀνόματί σου, Ὑψιστε.

**Τ**αῖς πρεσβείαις τῆς Θεοτόκου, Σῶτερ, σῶσον ἡμᾶς.

**Σπίχ.** **Τ**οῦ ἀναγγέλλειν τῷ πρωῒ τὸ ἔλεός σου, καὶ τὴν ἀλήθειάν σου κατὰ νύκτα.

**Τ**αῖς πρεσβείαις τῆς Θεοτόκου...

**Σπίχ.** **Ο**τι εὕφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιάσομαι.

**Τ**αῖς πρεσβείαις τῆς Θεοτόκου...

**Σπίχ.** **Ο**τι εὐθὺς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

**Τ**αῖς πρεσβείαις τῆς Θεοτόκου...

**Δόξα...** Καὶ νῦν...

**Τ**αῖς πρεσβείαις τῆς Θεοτόκου...

**ΑΝΤΙΦΩΝΟ Β'**

**Σπίχ.** **Ο** Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

**Π**ρεσβείαις τῶν ἀγίων σου σῶσον ἡμᾶς, Κύριε.

**Σπίχ.** **Κ**αὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

**Π**ρεσβείαις τῶν ἀγίων σου σῶσον ἡμᾶς, Κύριε.

**Σπίχ.** Θαυμαστοὶ οἱ μετεωρισμοὶ τῆς θαλάσσης, θαυμαστὸς ἐν ὑψηλοῖς ὁ Κύριος.

**Π**ρεσβείαις τῶν ἀγίων σου σῶσον ἡμᾶς, Κύριε.

**Σπίχ.** **Τ**ὰ μαρτύριά σου ἐπιστώθησαν σφόδρα· τῷ οἶκῳ σου πρέπει ἀγίασμα, Κύριε, εἰς μακρότητα ἡμερῶν.

**Π**ρεσβείαις τῶν ἀγίων σου σῶσον ἡμᾶς, Κύριε.

**Δόξα** Πατρὶ...**Κ**αὶ νῦν...

**Ο** μονογενὴς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὃν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

**Ἀντίφωνον Γ'**

**Ἡχος α'.**

**Σπίχ.** **α!** **Δ**εῦτε ἀγαλλιασώμεθα τῷ Κυρίῳ, ἀλαλάξωμεν τῷ Θεῷ τῷ Σωτῆρι ἡμῶν.

**Κ**ῶσον ἡμᾶς, Γίδε Θεοῦ, ὁ ἐν Αγίοις θαυμαστός, φάλλοντάς σοι. Ἀλληλούϊα.

**Σπίχ.** **Π**ροφθάσωμεν τὸ πρόσωπον αὐτοῦ ἐν ἔξομολογήσει καὶ ἐν φαλμοῖς ἀλαλάξωμεν αὐτῷ.

**Κ**ῶσον ἡμᾶς, Γίδε Θεοῦ, ὁ ἐν Αγίοις θαυμαστός...

**Σπίχ.** **Ο**τι Θεὸς μέγας Κύριος καὶ βασιλεὺς μέγας ἐπὶ πᾶσαν τὴν γῆν.

**Κ**ῶσον ἡμᾶς, Γίδε Θεοῦ, ὁ ἐν Αγίοις θαυμαστός...

**Μικρὰ Εἰσοδος.**

**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίę Θεοῦ ὁ ἐν Ἀγίοις θαυμαστός, φάλοντάς σοι. Ἄλληλούϊα.

**Ἀπολυτίκιον**

**Ὕχος β'**

**Ἄ**πόστολοι Μάρτυρες, καὶ Προφῆται Ἱεράρχαι, Ὅσιοι καὶ Δίκαιοι, οἱ καλῶς τὸν ἀγῶνα τελέσαντες, καὶ τὴν πίστιν τηρήσαντες, παρρησίαν ἔχοντες πρὸς τὸν Σωτῆρα, ὑπὲρ ἡμῶν αὐτὸν ὡς ἀγαθὸν ἰκετεύσατε, σωθῆναι δεόμεθα τὰς ψυχὰς ἡμῶν.

**Σε μνημόσυνο....το Νεκρώσιμον**

**Ὕχος πλ. δ'**

**Μ**νήσθητι Κύριε, ὡς ἀγαθὸς τῶν δούλων σου, καὶ ὅσα ἐν βίῳ ἡμαρτον, συγχώρησον· οὐδεὶς γὰρ ἀναμάρτητος, εἰ μὴ σὺ ὁ δυνάμενος, καὶ τοὶς μεταστάσι, δοῦναι τὴν ἀνάπταυσιν.

**Ἀπολυτίκιον τοῦ Ἅγιου τοῦ Ναοῦ**

**Κοντάκιον Νεκρώσιμον**

**Ὕχος πλ. δ'**

**Μ**ετὰ τῶν ἀγίων ἀνάπταυσον, Χριστέ, τὰς ψυχὰς τῶν δούλων σου, ἐνθα οὐκ ἔστι πόνος, οὐ λύπη, οὐ στεναγμός, ἀλλὰ ζωὴ ἀτελεύτητος.

**Κοντάκιον Μαρτυρικὸν**

**Ὕχος πλ. δ'**

**Ω**ς ἀπαρχὰς τῆς φύσεως, τῷ φυτουργῷ τῆς κτίσεως ἡ οἰκουμένη προσφέρει σοι, Κύριε, τοὺς θεοφόρους μάρτυρας. Ταῖς αὐτῶν ἱκεσίαις, ἐν εἰρήνῃ βαθείᾳ, τὴν Ἐκκλησίαν σου, διὰ τῆς Θεοτόκου συντήρησον, πολυέλεες.

**Τρισάγιον Ἀποστόλου**

**Ἄ**γιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Γίῳ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Ἄ**γιος ἀθάνατος, ἐλέησον ἡμᾶς.

**Δύναμις.**

**Ἄ**γιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

**Ἀπόστολος**

**Προκείμενον Ὅχος πλ. β'.**

**Ε**ὐφράνθητε ἐπὶ Κύριον καὶ ἀγαλλιᾶσθε, δίκαιοι.

**Σπίχ.** Μακάριοι ὡν ἀφέθησαν αἱ ἀνομίαι.

**Π**ρὸς Ρωμαίους Ἐπιστολῆς Παύλου τὸ Ἀνάγνωσμα 9:1-5

**Ἄ**δελφοί, ἀλήθειαν λέγω ἐν Χριστῷ, οὐ φεύδομαι, συμμαρτυρούσης μοι τῆς συνειδήσεώς μου ἐν Πνεύματι ἀγίῳ, ὅτι λύπη μοί ἐστι μεγάλη καὶ ἀδιάλειπτος ὀδύνη τῇ καρδίᾳ μου. ηύχόμην γὰρ αὐτὸς ἐγὼ ἀνάθεμα εἶναι ἀπὸ τοῦ Χριστοῦ ὑπὲρ τῶν ἀδελφῶν κατὰ σάρκα, οἵτινές εἰσιν Ἰσραηλῖται, ὡν ἡ υἱοθεσία καὶ ἡ δόξα καὶ αἱ διαθῆκαι καὶ ἡ νομοθεσία καὶ ἡ λατρεία καὶ αἱ ἐπαγγελίαι· ὡν οἱ πατέρες, καὶ ἐξ ὡν ὁ Χριστὸς τὸ κατὰ σάρκα, ὁ ὡν ἐπὶ πάντων Θεὸς εὐλογητὸς εἰς τοὺς αἰῶνας· ἀμήν.

**Ἄ**λληλούϊα. (γ'). **Ὕχος πλ. β'.**

**Μ**ακάριοι, οὖς ἐξελέξω, καὶ προσελάβου.

**Σπίχ.** **Κ**αὶ τὸ μνημόσυνον αὐτῶν εἰς γενεὰν καὶ γενεάν.

**Δ**όξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ  
Χρυσοστόμου  
Εἰς τὸ Εξαρέτως

Ο Άναγνώστης: **Δ**ιμήν.

**Ἀ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν  
**ῆχος πλ. β'**.

**Μ**ακάριοι, οὓς ἔξελέξω καὶ προσελάβοι, Κύριε, καὶ τὸ μνημόσυνον αὐτῶν εἰς γενεὰν καὶ γενεάν.  
Ἄλληλούια

Μετὰ τὴν Θείαν Κοινωνίαν.

**ῆχος β'**

**Ε**ἴδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαιρετον Τριάδα προσκυνοῦντες, αὕτη γὰρ ἡμᾶς ἔσωσεν.

**ῆχος β'**

**Π**ληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν τῶν ἀγίων μυστηρίων Σου. στήριξον ἡμᾶς ἐν τῷ σῷ ἀγιασμῷ δληγ τὴν ἡμέραν μελετᾶν τὴν δικαιοσύνην Σου. Ἄλληλουΐα, Ἄλληλουΐα, Ἄλληλουΐα.

**Ε**ἴη τὸ ὄνομα Κυρίου εὐλογημένον ἀπό τοῦ νῦν καὶ ἕως τοῦ αἰῶνος. (*τρίς*).

**ΙΕΡΕΥΣ:** **Δι** εὐχῶν τῶν ἀγίων πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

‘Η Μεταφορὰ Κειμένων  
Καλλιτεχνικὴ ἐπιμέλεια  
ἐγίνε ἀπὸ τὸν Βασίλειο Κιαμηλίδη  
‘Ιεροφάλη  
στὸν I.N. Ἀγίου Γεωργίου  
Κουλούρας Βέροιας.